


Popp List 6 útkomin

Popp List 6 er nú útkomin. Líka sum við teimum fyrru Popp List útgávuunum er tað aftur 3-arin Group saman við TUTL, sum útgevur fløguna. Plátufelagið 3-arin Group eigur og rekur Høgni Zachariassen, sum eisini eigur Expert í SMS, saman við p/f SMS. Nýggja Popp List 6 er, sum tey seinastu árin, ein møguligur bestselsjari til jóla. Ein rimmur av bæði nýggjum og gomlum føroyskum tónleiki. Her kann m.a. nevast. Eivør Pálsdóttir, Lena Andersen, Kræklingar, Boys In A Band, Teitur, SIC, Páll Finnur Páll, Salt og ein serligur ongantið fyrr útgivin sangur við Frændur & Symfoniorkestrinum. Tíðindaskriv



Kortini vísa loyvini hjá Faroe Petroleum á føroyskum og bretskum øki. Japanska felagið Cieco hevur keypt lut í loyvinum hjá ENI og Faroe Petroleum inni á føroyskum øki, eisini nevnt Anne Marie. Ætlanin er at seta á at bora í næsta ár

Japanskur oljurisi inn á Føroyaøkið



Nils Sørensen, stjóri hjá Faroe Petroleum í Føroyum feignast um avtaluna við japanska felagið

Faroe Petroleum hevur undirskrivað eina avtalu við japanska oljufelagið CIECO, sum fær part í leitiroyvum á føroyskum øki og vestanfyri Hetland

OLJULEITING

Jan Müller
Jan@sosialurin.fo

Faroe Petroleum, ið arbeiðir innan oljuvinnuna, við serligum atliti til leiting, meting, menning og framleiðslu av olju og gassi á Atlantsmótinum, Norðsjónum og Noregi, boðar í morgun frá í tíðindaskrivi, at enn ein

avtala um leitiroyvi á Atlantsmótinum nú er undirskrivað. Avtalan er gjørd við japanska oljufelagið CIECO Exploration and Production Limited ("CIECO"), og fevnir um tveir týðningarmiklar leiti-brunnar á Atlantsmótinum. CIECO er dóttirfelag hjá ITOCHU Corporation, sum er eitt av størstu feløgum í Japan. Felagið varð stovnað í 1858, og hevur 43.000 fólk í starvi. CIECO framleiðir umleið 55.000 tunnur av olju um dagin, sum kemur frá Bretlandi, Azerbaijan, Sakhalin, Algeria, Australia, Indonesia og Mexico-flógvanum. Hetta er onnur handels-

avtala, sum Faroe Petroleum hevur gjørt um boriloyvir á Atlantsmótinum í ár. Tann fyrra var við japanska oljufelagið Idemitsu E&P UK Ltd. Hesar avtalar eru ein partur av strategiini hjá Faroe Petroleum, um at selja partar av boriloyvinum fyri sera góðar prísir, og á tann hátt minka nógv um boriútreiðslurnar hjá Faroe Petroleum; men tó hava ein týðandi part av loyvinum eftir. Á føroyskum øki hevur CIECO keypt 12,5% av loyvi 005, eisini nevnt Anne Marie, har ítalska oljufelagið Eni er fyrstøðufelag. Á loyvinum eru fleiri stór prospektir. Eni og Føroya

Kolvetni p/f, sum er dótturfelag hjá Faroe Petroleum, hava átekið sær at bora ein brunn á loyvinum í seinasta lagi í juli 2009. Avtalan inniber, at CIECO rindar fyri meginpartin av borikostnaðinum hjá Faroe Petroleum, sum hevur 12,5% eftir av loyvinum. Á bretskum øki hevur Faroe Petroleum givið CIECO møguleika til, í eitt avmarkað tíðarskeið, at keypa 2,5% av leitiroyvinum Cardhu, har Shell er fyrstøðufelag. Henda avtalan er eisini til sera góðar treytir fyri Faroe Petroleum. Loyvið liggur á Corona Ryggjunum eystanfyri føroyska markið, og er nær við Rose-

bank fundið hjá Chevron. Oljufelagini, sum luttaka á hesum loyvinum, fara væntandi skjótt at taka støðu til, um borast skal á loyvinum.